

## IL-PJAN TAL-LEZZJONI 5.4


### Kap 5: Twieled Għalina

### Lezzjoni 5.4: Marija qalet iva lil Alla

#### L-Għanijiet:

#### It-tfal:

1. Jiskopru kemm hi kbira l-Madonna.
2. Isiru midhla mal-istorja tat-Thabbira mill-Anglu Gabrijel.
3. Jagħrfu li bħal Marija aħna wkoll irridu nhejju għall-migja ta' Ġesu' Bambin.




#### Ir-rizorsi għal-lezzjoni:

1. Flashcard bil- kelma Ġesù.
2. Prezentazzjoni għall-IWB  
b'rappreżentazzjonijiet artistici tal-Lunzjata.
3. Link minn Youtube meħud mill-film animat *A King is born*.
4. Karta ta' Taħrig: *5.3 Marija qalet iva lil Alla*.



## Naqsmu flimkien - Introduzzjoni u diskussjoni tal-bidu

- Għin lit-tfal jiftakru dak li sar fil-lezzjoni ta' qabel **5.3 Sliem għalik Marija**. Staqsijhom kif Marija għażlet l-isem ta' Ġesù għat-tarbija tagħha.
- Fegġighom biex jirrakuntaw l-istorja tat-Thabbira tal-Anglu.



## Nisimġhu flimkien (Il-pjan tal-lezzjoni)

1. Għin lit-tfal isegwu l-grajja tat-thabbira tal-anglu permezz tal-link **Living Scriptures - Animated New Testament - King is Born**. Peress li l-istorja hija bl-Ingliż tista' tispjega x'inhom jigri bil-Malti. Jekk it-tfal għandhom livell ta' fehem moderat jew tajjeb ħalli t-tfal isegwu mingħajr kummenti.  
<http://www.youtube.com/watch?v=hwzSdCxfXsg>
2. Staqsijhom x'jaħsbu: Marija qalet 'iva' jew 'le' għal dak li qalilha Gabrijel? Nagħmluha ċara li Marija qalet 'iva' għaliex hi riedet tagħmel dak li hu tajjeb. Kif jkunu fehmu li Marija qalet 'iva' biex tkun il-mama' ta' Ġesù, nistaqsuhom kif huma jistgħu jgħidu 'iva' lil Alla huma wkoll. Ħalli t-tfal igibu eżempji ta' mgieba tajba. Jekk isibuha iebes biex jibdew isemmu eżempji aġħtihom għażla:
  - a. Ngħidu 'iva' lil Alla meta ma nħallix lil xi ħadd minn sħabi jilgħab miegħi jew meta nsellef il-kuluri.
  - b. Ngħidu 'le' lil Alla meta nitfi t-televisin u mmur il-mużew jew meta ninki lill-ħuti.
3. Stieden lit-tfal jifħu l-Ktieb tal-Attivitajiet 5.3 **Marija qalet 'iva' lil Alla**. L-ewwel it-tfal jimmarkaw x'qalet Marija lil—Arkanglu Gabrijel. Imbagħad ipingu l-istampa tal-Lunzjata.

## Nikbru flimkien (Il-punti ewlenin tal-lezzjoni)

1. Marija dejjem qalet 'iva' lil Alla għalkemm kienet taf li mhux dejjem ha jseħh dak li tixtieq hi.
2. Tajjeb li anke aħna ngħidu iva lil Alla u nagħmlu dak li hu xieraq. Min-naħa l-oħra għandna ngħidu le għal dak kollu li jbegħdna minn Alla.



## Nagħzlu flimkien (L-attitudni)

Meta ngħidu 'iva' għall-affarijiet tajbin inkunu, bħal Madonna, qed inħobbu aktar u nsiru aktar bilgħaqal. Naħdmu biex ngħidu 'iva' fit-tajjeb u le fil-ħażin.



## Niċcelebraw flimkien (Drammatizzazzjoni)

- It-tfal jistgħu tirreċtaw l-istorja. Agħzel żewġ itfal: xi hadd joqgħod Marija u xi hadd joqgħod Gabrijel. Għin it-tfal jippruvaw jirrepetu u jiftakru l-vrus
  - Gabrijel : "Sliem għalik (Marija), bil-grazzja mimlija, il-Mulej miegħek."
  - Gabrijel : "għal Alla ma hemm xejn li ma jistax isir."
  - Marija : "Ara, jiena l-qaddejja tal-Mulej: ha jsir minni skont kelmtek!"



## Nitolbu



Ngħidu flimkien **Is-Sliema** u nispjegaw il-kliem b'mod li t-tfal jistgħu jifhmuh.

**Sliema għalik, Marija,  
bil-grazzja mimlija,  
il-Mulej miegħek,**

*Din hi l-parti li l-Arkanġlu  
Gabrijel qal lil Marija. Gabrijel  
qed jgħid 'helow' lil Marija u  
qed jgħidilha li bagħtu Alla l-  
Imbierrek.*

**imbierka int fost in-nisa,  
u imbierrek il-frott tal-guf  
tiegħek, Ġesu**

*Din l-parti qalitha Elizabetta, li  
kienet tiġi minn Marija.  
Elizabetta qegħda tgħidilha  
kemm hi xortiha tajba li ser  
issir il-mama' ta' Ġesù u  
qegħda tbierek lil Ġesù li għadu  
ma twilidx u għadu ġo żaqq  
Marija.*